



**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
 14 වන මහල, සුභරූපාය, බත්තරමුල්ල



දිනය Date	2025.06.02 පැය 0620	දුරකථන අංකය Tel.NO	011-2887973	මගේ අංකය My NO	D/Media/Out/1121/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

**පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු**

**01. මනුෂ්‍ය ඝාතනයක් - අඟුරුවාතොට පොලිස් වසම.**

2025.06.01 වන දින රාත්‍රී කාලයේ අඟුරුවාතොට පොලිස් වසමේ 03 කණුව, රෙමුණ, ප්‍රදේශයේ පිහිටා ඇති ලී මෝලක සේවය කල පුද්ගලයින් දෙදෙනෙකු අතර ඇතිවූ ආරවුලක් දුරදිග යාම හේතුවෙන් එක් පුද්ගලයෙකු විසින් අනෙක් පුද්ගලයාට උදැල්ලකින් පහරදී ඝාතනය කර ඇති බවට අඟුරුවාතොට පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 52ක් වූ චෙන්දේසිවත්ත, වරකාවැහැර ප්‍රදේශයේ පදිංචිකරුවෙකි.

ඝාතනය සම්බන්ධයෙන් වයස අවුරුදු 55ක් වූ ලක්සිරිගම, සෙවනගල ප්‍රදේශයේ පදිංචි සැකකරු අත්අඩංගුවට ගෙන ඇත. මාත ගරීරය පොලිස් ආරක්ෂාව යටතේ එම ස්ථානයේ ඇති අතර මහේස්ත්‍රාත් පරීක්ෂණය සිදු කිරීමට නියමිතය. අඟුරුවාතොට පොලිසිය වැඩිදුර විමර්ශන සිදු කරනු ලබයි.

**02. මනුෂ්‍ය ඝාතනයක් - රඹුක්කන පොලිස් වසම.**

2025.06.01 වන දින සවස් කාලයේ රඹුක්කන පොලිස් වසමේ ගබ්බල ප්‍රදේශයේ ඉඩමක කාන්තාවකට නියුණු ආයුධයකින් පහරදී ඝාතනය කර ඇති බවට රඹුක්කන පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකාරිය වයස අවුරුදු 46ක් වූ කොස්ගහකුඹුර ප්‍රදේශයේ පදිංචිකාරියෙකි.

මරණකාරිය වෙනත් පුරුෂයෙකු සමඟ ඇතිකරගෙන තිබූ අනියම් සම්බන්ධතාවයක් හේතුවෙන් පුරුෂයා විසින් මරණකාරියට නියුණු ආයුධයකින් පහරදී මෙම ඝාතනය සිදුකර ඇති බවට සිදුකල විමර්ශනයේදී අනාවරණය වී ඇත. මාත ගරීරය පොලිස් ආරක්ෂාව යටතේ එම ස්ථානයේ ඇති අතර මහේස්ත්‍රාත් පරීක්ෂණය සිදු කිරීමට නියමිතය. සැකකරු ප්‍රදේශයෙන් පලාගොස් ඇති අතර රඹුක්කන පොලිසිය වැඩිදුර විමර්ශන සිදු කරනු ලබයි.

**03. හෙරොයින් සමඟ සැකකරුවෙකු අත්අඩංගුවට - අතුරුගිරිය පොලිස් ස්ථානය.**

2025.06.01 වන දින සවස් කාලයේ අතුරුගිරිය පොලිස් වසමේ මලවගෙවත්ත ප්‍රදේශයේදී අතුරුගිරිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 08 මිලිග්‍රෑම් 300 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 45ක් වන කැළණිය ප්‍රදේශයේ පදිංචිකරුවෙකි.

අතුරුගිරිය පොලිසිය වැඩිදුර විමර්ශන සිදු කරනු ලබයි.

**04. අයිස් හා හෙරොයින් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - ගල්කිස්ස පොලිස් ස්ථානය.**

2025.06.01 වන දින දඟවල් කාලයේ ගල්කිස්ස පොලිස් වසමේ රත්මලාන හා දෙවට පාර ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරු මත වැටලීම් දෙකක් සිදුකර අයිස් මත්ද්‍රව්‍ය ග්‍රෑම් 10 මිලි ග්‍රෑම් 100 හා හෙරොයින් ග්‍රෑම් 16ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් වයස අවුරුදු 32 ක් වූ තිස්සමහාරාමය හා රත්මලාන ප්‍රදේශවල පදිංචිකරුවන් වේ.

ගල්කිස්ස පොලිසිය වැඩිදුර විමර්ශන සිදු කරනු ලබයි.

**05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.**

2025.06.01 වන දින දඟවල් කාලයේ ග්‍රෑන්ඩ්පාස් පොලිස් වසමේ තොටලග ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරු මත වැටලීම් දෙකක් සිදුකර අයිස් මත්ද්‍රව්‍ය ග්‍රෑම් 08 මිලි ග්‍රෑම් 300 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 22ක් වූ කොළඹ 14, ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

**06. නීති විරෝධී මත්පැන් සමඟ සැකකරුවන් දෙදෙනෙකු අත්අඩංගුවට - පොලිස් විශේෂ කායර් බලකා අනුරාධපුර කඳවුර.**

2025.06.01 වන දින සවස් කාලයේ තඹුත්තේගම පොලිස් වසමේ නවසිරිගම ප්‍රදේශයේදී පොලිස් විශේෂ කායර් බලකා අනුරාධපුර කඳවුරේ නිලධාරීන් කණ්ඩායමක් විසින් ලද තොරතුරු මත වැටලීම් දෙකක් සිදුකර නීති විරෝධී මත්පැන් ලීටර් 30 ක් හා නීති විරෝධී මත්පැන් ලීටර් 33 මිලි ලීටර් 75 ක්, ගැස් සිලින්ඩරයක්, තඹ දඟරයක්, ගැස් ලීපක්, බැරල් 02 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන තඹුත්තේගම පොලිස් ස්ථානයට ඉදිරිපත් කර ඇත.

සැකකරුවන් වයස අවුරුදු 29, 49ක් වූ රාජාංගනය ප්‍රදේශයේ පදිංචිකරුවන් වේ.

තඹුත්තේගම පොලිසිය වැඩිදුර විමර්ශන සිදු කරනු ලබයි.

**07. විදුලි සැර වැදීමෙන් ළමයෙකු මියයාම - මදුරන්කුලිය පොලිස් වසම.**

2025.06.01 වන දින දඟවල් කාලයේ මදුරන්කුලිය පොලිස් වසමේ සීමරගම ප්‍රදේශයේ ළමයෙකු විදුලි සැර වැදීමෙන් තුවාල ලබා පුත්තලම රෝහලට ඇතුලත් කිරීමෙන් පසු මියගොස් ඇති බවට මදුරන්කුලිය පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 16 ක් වූ සීමරගම, කොත්තන්නිව ප්‍රදේශයේ පදිංචිකරුවෙකි.

මෙම ළමයා නිවසේ ඇති විදුලි පෙනුවකට විදුලි උපකරණයක් සවිකිරීමට යාමේදී විදුලිසැර වැදී ඇති බවට සිදුකළ විමර්ශනයේදී අනාවැකිය වී ඇත. මෘත ශරීරය පුත්තලම රෝහලේ මෘත ශරීරාගාරයේ තැන්පත් කර ඇත. මදුරන්කුලිය පොලිසිය වැඩිදුර විමර්ශන සිදු කරනු ලබයි.

**08. පුරාවස්තු සෙවීමේ අරමුණින් කැණීම් කරමින් සිටි සැකකරුවන් දෙදෙනෙකු අත්අඩංගුවට - පොතුවිල් පොලිස් ස්ථානය.**

2025.06.01 වන දින සවස් කාලයේ පොතුවිල් පොලිස් වසමේ ලාහුගල, කොටුවෙහෙර රක්ෂිත ප්‍රදේශයේ පුරාවස්තු ලබාගැනීමේ අරමුණින් කැණීම් සිදුකරන බවට පොතුවිල් පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර පුරාවස්තු සෙවීමේ අරමුණින් කැණීම් සිදු කරමින් සිටි සැකකරුවන් තිදෙනෙකු කැණීම් උපකරණ සමඟ අත්අඩංගුවට ගෙන ඇත.

සැකකරුවන් අවුරුදු 40 හා 41ක වයස්වල පසුවන පොතුවිල්, අට්ටාලව්වේන හා රත්මලාන ප්‍රදේශවල පදිංචිකරුවන් වේ.

පොතුවිල් පොලිසිය වැඩිදුර විමර්ශන සිදු කරනු ලබයි.

**09. මාරක රිය අනතුරක් - පයාගල පොලිස් වසම.**

2025.06.01 වන දින උදෑසන කාලයේ පයාගල පොලිස් වසමේ කොළඹ ගාල්ල ප්‍රධාන මාර්ගයේ ඇලගහවත්ත ප්‍රදේශයේදී බේරුවල දෙස සිට කලුතර දෙසට ධාවනය වූ සුබොපහෝගී මගී ප්‍රවාහන බස් රථයක් එම දිසාවටම ඉදිරියෙන් ගමන්ගත් යතුරු පැදියක ගැටීමෙන් අනතුරක් සිදුව ඇති බවට හා අනතුරින් යතුරුපැදියේ පසු පැදිකාරිය එම ස්ථානයේදීම මියගොස් යතුරුපැදිකරු නාගොඩ රෝහලට ඇතුළත් කරන ලද බවට පයාගල පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකාරිය වයස අවුරුදු 58 ක් වූ මහවිල , හබුරුගල ප්‍රදේශයේ පදිංචිකරුවෙකි.

බස් රථයේ රියදුරු අත්අඩංගුවට ගෙන ඇති අතර මෘත ශරීරය නාගොඩ රෝහලේ මෘත ශරීරාගාරයේ තැන්පත් කර ඇත. පයාගල පොලිසිය වැඩිදුර විමර්ශන සිදු කරනු ලබයි.

**10. මාරක රිය අනතුරක් - කුට්ටිගල පොලිස් වසම.**

2025.06.02 වන අද දින අළුයම් කාලයේ කුට්ටිගල පොලිස් වසමේ පැල්මඩුල්ල නෝනාගම මාර්ගයේ කිලෝමීටර් 61 කණුව ආසන්නයේදී පැල්මඩුල්ල දෙස සිට නෝනාගම දෙසට ධාවනය වූ යතුරු පැදියක් මාර්ගයේ දකුණු පසට හැරවීමට යාමේදී එම දිසාවටම ධාවනය වූ තවත් යතුරුපැදියක ගැටී අනතුරක් සිදුව ඇත. අනතුරින් යතුරුපැදිකරුවන් දෙදෙනා හා පසු පැදිකරුවෙකු තුවාල ලබා පදලංගල රෝහලට ඇතුළත් කිරීමේදී පැදිකරුවෙකු මියගොස් ඇත.

මරණකරු වයස අවුරුදු 19 ක් වූ පදලංගල ප්‍රදේශයේ පදිංචිකරුවෙකි.

මෘත ශරීරය පදලංගල රෝහලේ මෘත ශරීරාගාරයේ තැන්පත් කර ඇත. කුට්ටිගල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.